

హైదరాబాద్ కు ఆ పరిస్థితి రానివ్వను..

సీఎం రేవంత్ కీలక వ్యాఖ్యలు

మరో కురుక్షేత్రం, హైదరాబాద్:

హైద్రా అంటే ఇళ్లు కూల్చేది అన్నట్లుగా కొందరు దుష్ప్రచారం చేస్తున్నారని.. హైద్రా అంటే ప్రజల ఆస్తులు రక్షించేదని సీఎం రేవంత్ రెడ్డి తెలిపారు. హైదరాబాద్ లోని బుద్ధ భవన్ లో గురువారం ముఖ్యమంత్రి రేవంత్ రెడ్డి హైద్రా తొలి పోలీస్ స్టేషన్ ను ప్రారంభించారు. అనంతరం ప్రసంగించారు.

“దేశ రాజధాని దిల్లీ, ఆర్థిక రాజధాని ముంబై నగరాలు ఇప్పుడు కాలుష్యం కోరల్లో చిక్కుకున్నాయి. ప్రజలు అక్కడ జీవించే పరిస్థితి లేదు. దేశంలోని అనేక మెట్రో నగరాల్లోనూ ఇదే పరిస్థితి నెలకొంది. అయితే హైదరాబాద్ కు అలాంటి పరిస్థితి రానివ్వకుండా జాగ్రత్తలు తీసుకుంటున్నాం. హైద్రా అంటే ఇళ్లు కూల్చేది అన్నట్లుగా కొందరు దుష్ప్రచారం చేశారు. హైద్రా అంటే ప్రజల ఆస్తులు రక్షించేది.. ఇది ప్రజలు గుర్తించాలి. చిన్న వర్షం పడితే హైదరాబాద్ నగరం మొత్తం అల్లకల్లోలం అవుతుంది. ఇంటి నుంచి కాలు బయటపెట్టే పరిస్థితి లేదు. కాలనీలన్నీ చెరువులను తలపిస్తాయి. భవిష్యత్ లో అలాంటి పరిస్థితి ఏర్పడద్దనే ఉద్దేశంతో హైద్రాను ఏర్పాటు చేశాం” అని సీఎం రేవంత్ రెడ్డి పేర్కొన్నారు.

“ప్రభుత్వం ఒక మంచి ఆలోచనతో చారిత్రక నగరం హైదరాబాద్ పరిరక్షణకు హైద్రా ఏర్పాటు చేసింది. 1908లో వచ్చిన వరదలు నిజాం ప్రభుత్వాన్ని కదిలించాయి. ఆనాడు వరదల నివారణకు మోక్షగుండం విశ్వేశ్వరయ్య ద్వారా ఉస్మాన్ సాగర్, హిమాయత్ సాగర్ లను నిజాం నిర్మించారు. మన నగరాన్ని పునరుద్ధరించుకోవాలన్న ఆలోచనతోనే హైద్రాను తీసుకొచ్చాం. బెంగళూరులో చెరువులను పరిరక్షించుకోకపోవడంతో తాగునీటికి ఇబ్బందులు ఎదురవుతున్న పరిస్థితి. ముంబై, చెన్నై వరదలతో సతమతమవుతున్న పరిస్థితి.

కాలువ్యాన్ని నియంత్రికపోవడంతో ఢిల్లీలో పార్లమెంట్ నుంచి పాఠశాల వరకు సెలవులు ప్రకటిస్తున్న పరిస్థితి. మెట్రో నగరాలు నివసించడానికి యోగ్యం కాని నగరాలుగా మారుతున్నాయి. ప్రకృతిని కాపాడుకోకపోతే హైదరాబాద్ లోనూ ఇలాంటి పరిస్థితులే ఎదురవుతాయి. అందుకే ఎవరేం అనుకున్నా హైద్రాను తీసుకొచ్చాం” అని ముఖ్యమంత్రి రేవంత్ రెడ్డి అన్నారు.

“హైద్రా ద్వారా చెరువులను కాపాడి వాటిని పునరుద్ధరిస్తున్నాం. చెరువులను , నాలాలను, మూసీని ఆక్రమించుకున్న వారికే హైద్రా అంటే కోపం. అలాంటి కొంతమంది మా నిర్ణయాలను వ్యతిరేకించినా... ప్రజలకోసం మేం వెనక్కి తగ్గేది లేదు. పునరుద్ధరించుకుంటామంటే కొందరికి బాధైతుంది. ప్రకృతిని కాపాడుతామంటే కొందరికి దుఃఖం వస్తుంది. ఆక్రమణలు తొలగిస్తుంటే రియల్ ఎస్టేట్ పడిపోతుందని మాట్లాడుతున్నారు. అసలు మీ బాధ ఎంది? వాళ్లు కడుపు నిండా విషం నింపుకుని ప్రభుత్వాన్ని ముందుకు వెళ్ళనివ్వకుండా చేస్తున్నారు. ప్రజలకు మేలు జరగొద్దని చూస్తున్నారు. గుజరాత్ లో సబర్కతి, యూపీలో గంగా నది, ఢిల్లీలో యమునా నదిని వాళ్లు ప్రక్షాళన చేసుకుంటున్నారు. కానీ మేం మూసీని పునరుద్ధరణ చేస్తామంటే అడ్డుకుంటున్నారు. బీజేపీ నాయకులు చేస్తే కరెక్టు. తెలంగాణలో కాంగ్రెస్ చేస్తే తప్పు...? నాపై కక్ష ఉంటే నాపై చూపండి.. ప్రజలకు మేలు జరిగే పనులను అడ్డుకోవద్దు. వారసత్వ సంపదను కాపాడుకుని నగరాన్ని పునరుద్ధరించుకుందాం” అని సీఎం రేవంత్ రెడ్డి స్పష్టం చేశారు.

మరోవైపు హైదరాబాద్ లోని ఆస్తుల పరిరక్షణ కోసమే హైద్రా అవతరించిందని హైద్రా కమిషనర్ రంగనాథ్ తెలిపారు. హైద్రాకు ముఖ్యమంత్రి రేవంత్ రెడ్డి అనేక అధికారాలు ఇచ్చారని స్పష్టం చేశారు. బుల్డోజర్ నాలాకు సంబంధించిన సమస్యను హైద్రా ఒక రోజులోనే పరిష్కరించిందని అన్నారు. దుండిగలో?లో రెండు చెరువుల మధ్య ఉన్న నాలా సమస్యను పరిష్కరించి అక్కడి ప్రజలకు ఊరట కల్పించామని హైద్రా కమిషనర్ రంగనాథ్ సంతోషం వ్యక్తం చేశారు. ఇక రాష్ట్రంలో భూ కబ్జాలు.. ప్రభుత్వ భూములు ఆక్రమణలను



ములుగు అడవుల్లో ముగ్గురు పోలీసులను బలిగొన్న మావోయిస్టులు

మరో కురుక్షేత్రం, హైదరాబాద్:

తెలంగాణ-ఛత్తీస్ గఢ్ సరిహద్దు ప్రాంతం మళ్లీ ఉద్రిక్తతల నెత్తురోడింది. ములుగు(%వీబిజీబిప్రబం%) జిల్లా వాజేడు మండలంలోని దట్టమైన అటవీ ప్రాంతాల్లో జరిగిన ల్యాండ్ మైన్ పేలుడు ఘటన మరోసారి రాష్ట్రంలో మావోయిస్టు ప్రమాదాన్ని గుర్తుచేసింది. ఈ ఘోర దాడిలో ముగ్గురు పోలీసు సిబ్బంది దుర్భరణం చందారు. ఈ దాడి భద్రతా వ్యవస్థపై మావోయిస్టులు వేసిన సవాలుగా భావించబడుతోంది. ఈ దాడి అనుకోకుండా జరిగినది కాదు. భద్రతా బలగాల కదలికలను ముందుగానే గుర్తించిన మావోయిస్టులు, వారికి సమీపంలోకి చేరే మార్గాన్ని ముందే పసిగట్టి ల్యాండ్ మైన్ అమర్చారు. ఇటువంటి ప్రణాళికాబద్ధ దాడులు మావోయిస్టుల మిలిటరీ శాఖ ప్రణాళికలను సూచిస్తాయి. ఇది కేవలం ఒకసారి జరిగిన దాడి కాదు, మల్టిపుల్ ఐఈడీలు ఏర్పాటు చేసి, మరో దాడికి దారితీయగల అవకాశాలు ఉన్నాయన్న అనుమానంతో బలగాలు మరింత

వెంటనే మావోయిస్టులు ల్యాండ్ మైన్ ను పేల్చివేశారు. ఈ పేలుడు దాడికి ముగ్గురు పోలీసులు తీవ్రంగా గాయపడి అక్కడికక్కడే ప్రాణాలు విడిచారు. ఈ దాడి మావోయిస్టులు వక్కా ప్రణాళికతోనే చేశారని స్పష్టమవుతోంది. ఈ ఘటనతో వాజేడు, వెంకటాపురం, తాడ్వాయి మండలాల్లో తీవ్ర ఉలిక్కిపాటు నెలకొంది. సరిహద్దు గ్రామాల ప్రజలు భయాందోళనకు లోనవుతున్నారు. ప్రభుత్వం ప్రజలకు భద్రత కల్పించేందుకు అదనపు బలగాలను మోహరించింది.

సంఘటన జరిగిన వెంటనే అదనపు బలగాలు ఆ ప్రాంతానికి చేరుకుని గాలింపు చర్యలను మరింత ముమ్మరం చేశాయి. ఉన్నతాధికారులు కూడా హుటాహుటిన సంఘటనా స్థలానికి చేరుకుని పరిస్థితిని సమీక్షిస్తున్నారు. వృత్తి చెందిన పోలీసుల వివరాలు ఇంకా అధికారికంగా వెల్లడి కాలేదు. ఈ దాడి మావోయిస్టుల కదలికలు, వారి కార్మికలాపాల తీవ్రతను మరోసారి తేటతెల్లం చేసింది.

ఆధార్ కార్డు లేకున్నా ఆర్ టిసిలో ఉచిత ప్రయాణం

మరో కురుక్షేత్రం, హైదరాబాద్:

తెలంగాణలో కాంగ్రెస్ ప్రభుత్వం అధికారంలోకి వచ్చిన తర్వాత ఆరు గ్యారెంటీల్లో భాగంగా మహిళాస్థి పథకాన్ని ప్రారంభించింది. ఈ పథకంలో భాగంగానే మహిళలకు ఆర్టీసీ బస్సుల్లో ఉచితంగా ప్రయాణించే సౌకర్యాన్ని కల్పించింది. ఈ పథకం తెలంగాణ రాష్ట్రంలోని మహిళలందరికీ ఆర్టీసీ బస్సుల్లో ఉచిత ప్రయాణాన్ని కలిపిస్తుంది.ప్రభుత్వం ఈ పథకాన్ని ప్రారంభించినప్పటి నుండి ఇది అనేక మంది మహిళలకు ఎంతో ఉపయోగకరంగా మారింది.ఈ ఉచిత బస్సు ప్రయాణ సదుపాయాన్ని వినియోగించుకోవాలంటే మహిళలు తమ గుర్తింపు కార్డును ఆర్టీసీ కండక్టర్ లేదా డ్రైవర్ కు చూపించి జీరో టికెట్ తీసుకోవాల్సి ఉంటుంది. అయితే ఈ విషయంలో ప్రయాణికుల నుండి వచ్చిన సందేహాలకు ఆర్టీసీ ఎండ్ సజ్జనార్ ఇటీవల ఒక స్పష్టతనిచ్చారు. ఒక నెటిజన్ అడిగిన ప్రశ్నకు సమాధానంగా ఉచిత ప్రయాణం కోసం కండక్టర్ కు కాన్ఫిరమేషన్ గుర్తింపు కార్డులను చూపించవచ్చని

ఆయన తెలిపారు. కేంద్ర, రాష్ట్ర ప్రభుత్వాలు జారీ చేసిన ఒరిజినల్ ఆధార్ కార్డు, ఓటర్ ఐడి కార్డు, డ్రైవింగ్ లైసెన్స్ వంటి గుర్తింపు కార్డులను ప్రయాణానికి అనుమతిస్తామని ఆయన స్పష్టం చేశారు. ఆధార్ కార్డు మాత్రమే తప్పనిసరి కాదని ఇతర అధికారిక గుర్తింపు పత్రాలను కూడా అనుమతించడంతో ఆధార్ కార్డు లేని మహిళలకు ఇది ఎంతో ఉపశమనం కలిగించింది.

ఆపరేషన్ సిందూర్ తో జైష్ చీఫ్ కు కాలుకాలేని దెబ్బ

ప్రాణాపాయ స్థితిలో మసూద్ అజార్ సోదరుడు

పహల్గాం ఉగ్రదాడికి ప్రతీకారంగా భారత్ విజయవంతంగా చేపట్టిన 'ఆపరేషన్ సిందూర్' దాయాది దేశం పాక్ కు కంటిమీద కుసుకులేకుండా చేస్తోంది. పాక్, పాక్ ఆక్రమిత కశ్మీర్ లోని ఉగ్రస్థావరాలే లక్ష్యంగా చేపట్టిన ఈ దాడులతో జైష్ మహ్మద్ ఉగ్ర సంస్థ చీఫ్ మౌలానా మసూద్ అజార్ కు కోలుకోలేని దెబ్బ తగిలింది.

ఇప్పటికే అజార్ కుటుంబం మొత్తం హతమైన విషయం తెలిసిందే. తాజాగా ఆయన సోదరుడు, ప్రస్తుతం జైష్ నెంబర్-2గా ఉన్న ముష్టి అబ్దుల్ రహ్మాన్ అస్సర్ ప్రాణాపాయ స్థితిలో ఉన్నట్లు తెలిసింది. భారత్ చేపట్టిన దాడుల్లో ఆయన తీవ్రంగా గాయపడినట్లు నిఘా వర్గాల సమాచారం. ప్రస్తుతం ఆయన పాక్ మిలిటరీ హాస్పిటల్ లో చికిత్స పొందుతున్నట్లు తెలిసింది.

జమ్మూ కశ్మీర్ లోని పహల్గాం లో పర్యటకులపై దాడికి పాల్పడి 26 మంది అమాయకుల ప్రాణాలు తీసిన ఉగ్రవాదులపై భారత్ ప్రతీకారం తీర్చుకున్న విషయం తెలిసిందే. ఆ ఉగ్రమూకలను పెంచి పోషిస్తున్న పాకిస్థాన్ పై మంగళవారం అర్ధరాత్రి దాటిన తర్వాత తీవ్రస్థాయిలో విరుచుకుపడింది. 'ఆపరేషన్ సిందూర్' పేరుతో ప్రతిదాడికి దిగి పాక్ ఆక్రమిత కశ్మీర్ (పీవోకే)తోపాటు పాకిస్థాన్ లోని మూడు ప్రధాన ఉగ్రవాద సంస్థలు జైష్ మహ్మద్, లబ్ ఖైర్ తాయిబా, హిజ్బుల్ ముజాహిదీన్ లకు చెందిన 9 ఉగ్ర స్థావరాలను ధ్వంసం చేసింది. వాటిలోని అనేక మంది ముప్పులను తుదముట్టించింది.

భారత్ దాడుల్లో బహవల్ పూర్ లోని జైష్ మహ్మద్ ప్రధాన కార్యాలయం పూర్తిగా ధ్వంసమైంది. ఈ దాడిలో 10 మంది మసూద్ కుటుంబ సభ్యులు, నలుగురు సహాయకులు ప్రాణాలు కోల్పోయారు. జైష్ చీఫ్ ప్రాణాలతోనే ఉన్నట్లు తెలిసింది. భారత్ జరిపిన దాడిలో తన కుటుంబం మొత్తం ప్రాణాలు కోల్పోయినట్లు మసూద్ స్వయంగా వెల్లడించారు. ఇక మరణించిన వారిలో మసూద్ అజార్ సోదరి, ఆమె భర్త, మేనల్లుడు, అతని భార్య, మేనకోడలు, ఐదుగురు పిల్లలు ఉన్నట్లు తెలిసింది. లాహోర్ నుంచి 400 కిలోమీటర్ల దూరంలో ఉన్న



బహవల్ పూర్ పాక్ లోనే 12వ అతిపెద్ద నగరం. ఇక్కడ జైష్ ప్రధాన కార్యాలయం 18 ఎకరాల్లో విస్తరించి ఉంది. ఈ భవంతిని ఉస్మాన్-ఓ-అలీ క్యాంపస్ అని కూడా పిలుస్తారు. పుల్వామా దాడి సహా భారత్ పై చాలా కుట్రలకు ఇక్కడే పథక రచన చేశారు. ఈ భవనాన్ని మసూద్ తన ఇంటిగా కూడా వినియోగిస్తారు. ప్రస్తుతం జైష్ నెంబర్-2గా ఉన్న ముష్టి అబ్దుల్ రహ్మాన్ అస్సర్, మౌలానా అమర్ ఇతరుల కుటుంబసభ్యులు కూడా ఇందులోనే ఉంటున్నట్లు సమాచారం. దాదాపు 600 మంది ఉగ్రవాదుల ఇళ్లు కూడా ఈ క్యాంపస్ లోనే ఉన్నట్లు తెలుస్తోంది.

పాక్ యుద్ధం వేళ రాజస్థాన్, పంజాబ్ లలో హై అలర్ట్



పహల్గాం ఉగ్రదాడికి భారత ప్రభుత్వం స్పందనగా చేపట్టిన "ఆపరేషన్ సిందూర్" విజయవంతంగా పూర్తయ్యింది. ఉగ్ర స్థావరాలను లక్ష్యంగా చేసుకుని పాకిస్థాన్ మరియు పాక్ ఆక్రమిత కశ్మీర్ లో భారత సాయుధ దళాలు క్షిపణీ దాడులు జరిపాయి. దీని ప్రభావం పాక్ సరిహద్దు రాష్ట్రాలైన రాజస్థాన్, పంజాబ్ లపై పడింది. ఈ రెండు రాష్ట్రాల్లో ఇప్పుడు హై అలర్ట్ పరిస్థితులు ఏర్పడ్డాయి. సరిహద్దులను మూసివేసి గిన్నెని ముప్పురం చేశారు. బహిరంగ ప్రదేశాల్లో ప్రజలు గుమికూడవద్దని ఆదేశాలు జారీ చేశారు.

రాజస్థాన్ లో అప్రమత్తత

పాకిస్థాన్ తో రాజస్థాన్ 1037 కిలోమీటర్ల పొడవైన సరిహద్దును కలిగి ఉంది. దీనిని పూర్తిగా మూసివేశారు. ఎవరైనా అనుమానస్పదంగా కనిపిస్తే స్పాట్ లోనే కాల్చివేసేలా భద్రతా బలగాలకు ఆదేశాలు జారీ చేశారు. ఇక, భారత వైమానిక దళం అప్రమత్తంగా ఉంది. ఫైలర్ జెట్స్ ప్రాబ్ లోకల్ నేపథ్యంలో జోడ్ పూర్, కిషన్ గఢ్, బికనీర్ లో విమానాల రాకపోకలపై ఈ నెల 9 వరకు నిషేధం విధించారు. సరిహద్దుల్లో యూటీ డ్రోన్ వ్యవస్థతో పాటు క్షిపణి రక్షణ వ్యవస్థలను యాక్టివ్ చేశారు. గంగానగర్ నుంచి రాజా ఆఫ్ కచ్ వరకు సుభోయ్-30 ఎంకెబి జెట్ లు ఎయిర్ పెట్రోలింగ్ నిర్వహిస్తున్నాయి.

సైనిక చర్యలతో పాటు విద్యా, రవాణా రంగాలపై ప్రభావం ఉద్రిక్తతల నేపథ్యంలో బికనీర్, శ్రీ గంగానగర్, జైసల్మేర్, బర్మర్ జిల్లాల్లో పాఠశాలలను మూసివేశారు. ప్రస్తుతం జరుగుతున్న పరీక్షలను వాయిదావేశారు. పోలీసులు, రైల్వే సిబ్బంది సెలవులు రద్దు



చేశారు. అలాగే సరిహద్దు గ్రామాలు హై అలర్ట్ లో ఉన్నాయి. అత్యవసర పరిస్థితుల్లో ప్రజలను తరలించేందుకు ఏర్పాట్లు చేశారు. జైసల్మేర్, జోడ్ పూర్ లో అర్ధరాత్రి నుంచి తెల్లవారజామన 4 గంటల వరకు పూర్తిగా లైట్ లను ఆర్గివేయాలని ప్రకటించారు. దీనివల్ల శత్రుదేశం వైమానిక దాడులు చేయడానికి కష్టమవుతుంది.

పంజాబ్ లో భద్రతా చర్యలు

పంజాబ్ రాష్ట్రం కూడా పూర్తిగా అప్రమత్తమైంది. పోలీసుల సెలవులు రద్దు, బహిరంగ సభలపై ఆంక్షలు, ప్రజల గుమికూడడాన్ని నిషేధించడం వంటి చర్యలు తీసుకున్నారు. ముఖ్యమంత్రి భగవంత్ మాన్ తన అన్ని ప్రభుత్వ కార్యక్రమాలను రద్దు చేసుకున్నారు. సరిహద్దు గ్రామాల ప్రజలను సురక్షిత ప్రాంతాలకు తరలించేందుకు ఏర్పాట్లు జరుగుతున్నాయి.

ఇది పంజాబ్ లో 2016 ఊరి దాడుల తర్వాత తీసుకున్న అత్యంత గంభీర భద్రతా చర్యలుగా భావించవచ్చు. కాగా, బుద్ధవారం భారత బలగాలు నిర్వహించిన క్షిపణి దాడులను 'బాధ్యతాయుత దాడులు'గా విదేశాంగ కార్యదర్శి విక్రమ్ మిశ్ర పేర్కొన్నారు. "ఉగ్రవాద మౌలిక సదుపాయాలను కూల్చివేయడం, ఇండియాకు పంపబడే ఉగ్రవాదులను నిర్దిష్టం చేయడంపైనే మేము దృష్టి సారించాం" అని ఆయన అన్నారు. అయితే, భారత క్షిపణి దాడులను 'యుద్ధ చర్య'గా అభివర్ణించిన పాకిస్థాన్ ప్రధాని షేషాబాజ్ షరీఫ్ 'తగిన సమాధానం' ఇచ్చే హక్కు తమ దేశానికి ఉందని అన్నారు. ఆపరేషన్ సిందూర్ విజయవంతమైనా, దాని దుష్పరిణామాలపై పూర్తిగా అప్రమత్తంగా ఉండాలని అవసరం ఉంది.

ఉగ్రవాద క్యాంపులే లక్ష్యంగా భారత్ బాంబుల వర్షం

పహల్గాం ఉగ్రదాడికి ప్రతిగా భారత ప్రభుత్వం తీసుకున్న కీలక పూహాత్మక చర్యగా ఆపరేషన్ సిందూర్ ను ప్రారంభించింది. ఈ ఆపరేషన్ లో భాగంగా భారత సైన్యం పాక్ ఆక్రమిత కశ్మీర్ (%భాగం) మరియు పాకిస్థాన్ లోని తొమ్మిది ప్రధాన ఉగ్రవాద శిబిరాలను లక్ష్యంగా చేసుకుని, అత్యంత ఖచ్చితంగా మెరుపుదాడులు నిర్వహించింది.

కేవలం ఉగ్ర స్థావరాలే

భారత సైన్యం చాలా స్పష్టమైన పూహాత్మక ఈ దాడులను చేపట్టింది. దాడుల్లో పాక్ మిలిటరీ స్థావరాలు గానీ, సాధారణ పౌర ప్రాంతాలు గానీ లక్ష్యం కాకుండా. కేవలం ఉగ్రవాద సంస్థల శిబిరాలే ధ్వంసం చేయబడ్డాయి. సైనిక వర్గాల ప్రకారం, ఇదోక నిర్దిష్టమైన పూహం. ఎందుకంటే పాక్ సైనిక స్థావరాలపై దాడి చేస్తే అది యుద్ధానికి దారితీయవచ్చని, భారత్ అసలు ఉద్దేశం మాత్రం ప్రతికారాన్ని చూపించడం కాదు, భద్రతను పరిరక్షించడమే అని వారు స్పష్టం చేశారు. ఈ ఆపరేషన్ మొత్తం భారత సరిహద్దుల నుంచే నిర్వహించినట్లు తెలిపాయి.

భారత గగనతల నుంచే దాడులు

ఈ ఆపరేషన్ లో భారత్ తన సరిహద్దుల నుంచే దాడులను నిర్వహించింది. భారత గగనతలానికి బయటకు వెళ్లకుండా, అనేక వందల కిలోమీటర్ల దూరంలో ఉన్న లక్ష్యాలను సరిగ్గా ఛేదించగల సాంకేతికతను భారత సైన్యం వినియోగించింది. ఇందుకోసం రాఫేల్ యుద్ధ విమానాలతో పాటు స్కాల్ప్ క్రూయిజ్ మిసైల్స్, ఖచ్చితత్వంతో కూడిన గ్రెడ్జి బాంబులు, మరియు హార్వే కామికేట్ డ్రోన్ ల వంటి అధునాతన ఆయుధాలను ఉపయోగించినట్లు అధికార వర్గాలు తెలిపాయి. వీటితో ఉగ్రవాద శిబిరాలను పూర్తిగా నేలమట్టం చేసినట్లు వివరించారు. ఇది భారతదేశం యొక్క ఉద్దేశపూర్వక, నియంత్రిత సైనిక పూహాన్ని సూచిస్తుందని నిపుణులు చెబుతున్నారు. భారత్ తీసుకున్న ఈ దాడులపై అనేక పాశ్చాత్య దేశాలు మౌనంగా మద్దతు తెలిపాయి. ఆపరేషన్ సిందూర్ ద్వారా భారత్, ఉగ్రవాదంపై తన గట్టి స్థానం చూపించింది. రాజకీయంగా కాకుండా రక్షణ రంగంలో స్వతంత్రంగా తీసుకున్న ఈ నిర్ణయం, భారతదేశ భద్రతా వ్యవస్థ బలాన్ని ప్రపంచానికి చాటిచెప్పింది.

లాహోర్ ను వీడండి.. తమ పౌరులకు అమెరికా హెచ్చరికలు



భారత్-పాకిస్థాన్ మధ్య ఉద్రిక్తతలు మరింత పెరిగాయి. ఒకరిపై ఒకరు క్షిపణులు, డ్రోన్ లతో విరుచుకుపడుతున్నాయి. తాజా పరిస్థితుల నేపథ్యంలో అగ్రరాజ్యం అమెరికా అప్రమత్తమైంది. ఈ మేరకు పాక్ లోని తమ పౌరులు, దౌత్యవేత్తలను అప్రమత్తం చేసింది. వెంటనే లాహోర్ ను వీడి సురక్షిత ప్రాంతాలకు వెళ్లిపోవాలని ఆదేశించింది. ఈ మేరకు లాహోర్ లోని యూఎస్ ఎంబసి నూచనలు జారీ చేసింది. పహల్గాం ఉగ్రదాడికి ప్రతీకారంగా భారత్ చేపట్టిన 'ఆపరేషన్

సిందూర్' విజయవంతంగా కొనసాగుతోంది. మంగళవారం రాత్రి ఉగ్రస్థావరాలే లక్ష్యంగా దాడులు చేసిన భారత సైన్యం.. తాజాగా పాక్ లోని కీలక నగరాలపై దాడి చేస్తోంది. లాహోర్, సియాల్కోట్, కరాచీ, ఇస్లామాబాద్, రావల్పిండి వంటి ప్రధాన నగరాలపై డ్రోన్ లతో విరుచుకుపడతోంది. భారత్ దాడుల్లో పాక్ గగనతల రక్షణ వ్యవస్థలు ఇప్పటికే ధ్వంసం అయ్యాయి. ఇప్పటి వరకూ రూ.1600 కోట్ల విలువైన ఆస్తులను భారత్ ధ్వంసం చేసినట్లు సమాచారం.

దాడులు ఆపండి..మీకు నేను సాయం చేస్తా: ట్రంప్

భారత్, పాక్ ల మధ్య ఉద్రిక్తతలు పెరుగుతున్న నేపథ్యంలో అమెరికా అధ్యక్షుడు డొనాల్డ్ ట్రంప్ కీలక వ్యాఖ్యలు చేశారు. ఇరుదేశాలు ఒకరిపై ఒకరు దాడులు చేసుకోవడం అపాలని కోరారు. అంతేకాదు దాయాదుల మధ్య ఉన్న విభేదాలను పరిష్కరించుకోవడాని తాను సహాయం చేస్తానని పేర్కొన్నారు.

ఆపరేషన్ సిందూర్ ప్రభావం

పహల్గాం దాడులకు ప్రతీకారంగా పాక్ ఉగ్రస్థావరాలపై భారత్ బుద్ధవారం ఆపరేషన్ సిందూర్ పేరుతో మెరుపుదాడులు చేసిన విషయం తెలిసిందే. దీనిపై పలువురు దేశాధినేతలు, రాయబారులు స్పందించారు. ఉద్రిక్తతలు తగ్గించుకోవాలని భారత్, పాకిస్థాన్?లను కోరారు. దీనిపై అమెరికా అధ్యక్షుడు ట్రంప్ కూడా తాజాగా స్పందించారు. ఓవల్ ఆఫీస్ లో ట్రంప్ మీడియాతో మాట్లాడుతూ, భారత్-పాకిస్థాన్?లు ఒకరిపైఒకరు దాడులు చేయడం అపాలని కోరారు. ఈ సందర్భంగా రెండు దేశాలకు ట్రంప్ ఓ ఆఫర్ కూడా ఇచ్చారు. ఇరు దేశాల మధ్య ఉన్న విభేదాల పరిష్కరించుకోవడానికి తాను సహాయం చేస్తానని పేర్కొన్నారు.

రెండు దేశాలతో నాకు మంచి సంబంధాలు

"భారత్, పాకిస్థాన్?ల మధ్య పరిస్థితి చాలా భయంకరంగా ఉంది. ఆ రెండు దేశాల గురించి నాకు చాలా తెలుసు. ఆ రెండు దేశాలతో నాకు మంచి సంబంధాలు ఉన్నాయి. కనుక ఉద్రిక్తతలను తగ్గించుకోవాలని, పరస్పర దాడులు ఆపేయాలని ఆ రెండు దేశాలను కోరుకుంటున్నాను. వారు అనుకుంటే ఇప్పుడే ఆ పని చేసేయగలరు. కానీ ఆ రెండు దేశాలు కయ్యోనికి కాలు దువ్వుతున్నాయి. అమెరికాతో భారత్, పాకిస్థాన్?లకు మంచి సంబంధాల ఉన్న దృష్ట్యా వారికి సహాయం చేయాల్సి వస్తే నేను అందుబాటులో ఉంటాను. ఏ సాయమైనా చేస్తాను."

70 మంది ఉగ్రవాదులు ఖతం!

అమృత్ సర్ లో హై అలర్ట్.. గాల్లోనే ధ్వంసమైన పాకిస్థాన్ మిసైల్

పంజాబ్ అమృత్ సర్ లో హై అలర్ట్ కొనసాగుతోంది. అమృత్ సర్ పరిసరాల్లో మిసైల్ శకలాలు లభ్యం కావటం ఇప్పుడు కలకలం రేపుతోంది. అమృత్ సర్ పై మిసైల్ దాడికి పాక్ ప్రయత్నించినట్లుగా సమాచారం. కానీ, భారత బలగాలు పాక్ చర్యలను తిప్పికొట్టాయి. పాక్ ప్రయోగించిన మిసైల్ ను గాల్లోనే ధ్వంసం చేసింది భారత సైన్యం. యూటీ మిసైల్ వ్యవస్థ ద్వారా పాక్ దుశ్చర్యను భారత్ అడ్డుకుంది. ఈ క్రమంలోనే అమృత్ సర్ పరిసరాల్లో కూలిపడిపోయిన మిసైల్ శకలాలను గుర్తించారు స్థానికులు.

మిసైల్ శకలాల కలకలం - మూడు గ్రామాల్లో అవశేషాలు

ఈ క్షిపణి ముక్కలు అమృత్ సర్ లోని మూడు గ్రామాల్లో పడి ఉన్నాయి. అమృత్ సర్ గ్రామీణ ఎస్ఎస్పి మణిందర్ సింగ్ దీనిని దృవీకరించారు. వెంటనే సైన్యానికి సమాచారం అందించారు. దాంతో ఒక సైనిక బృందం సంఘటనా స్థలానికి చేరుకుని ఈ క్షిపణులను తమతో తీసుకెళ్లింది. దుదాదా, జేతువాల, షంధర్ గ్రామాలలో క్షిపణి శకలాలు లభించాయి. ఈ క్రమంలోనే గురువారం రాత్రంతా అమృత్ సర్ ను చీకటి కమ్ముకుంది. మరోవైపు, పంజాబ్ పోలీసు అధికారులు, ఉద్యోగుల సెలవులు కూడా రద్దు చేశారు. భారత్, పాకిస్థాన్ ఉద్రిక్తతల సదుమ క్షణ క్షణం పూర్తి అప్రమత్తతో వ్యవహరిస్తోంది అధికార యంత్రాంగం.

ఆపరేషన్ సిందూర్ తర్వాత పంజాబ్ లోని అనేక ప్రాంతాలలో పేలుళ్లు సంభవించినట్లు, కొన్ని తెలియని పరికరాలు పడిపోయినట్లు నివేదికలు వచ్చాయి. బడిందాలోని అకాలియా గ్రామంలోని గోధుమ తోటలో మంగళవారం రాత్రి భారీ పేలుడు సంభవించిందని. ఒకరు మృతి చెందగా, ఐదు మంది గాయపడ్డారని వార్తలు వస్తున్నాయి. వారిలో ఒకరి పరిస్థితి విషమంగా ఉందని చెబుతున్నారు. ఇక్కడ ఒక యుద్ధ విమానం కూలిపోయిందని కూడా చెబుతున్నారు. అయితే, ఇందుకు సంబంధించిన పూర్తి వివరాలు తెలియాల్సి ఉంది.



పహల్గాం ఉగ్రదాడికి బదులుగా పాక్, పీఓకేలోని 9 ఉగ్రస్థావరాలపై ఇందయన్ ఆర్మీ దాడులు చేసింది. ఈ ఆపరేషన్?లో సుమారు 70 మందికి పైగానే ఉగ్రవాదులు చనిపోయినట్లు సమాచారం. అయితే భారత్ జరిపిన దాడుల్లో 26 మంది ప్రాణాలు కోల్పోయారని, 46 మందికి గాయాలయ్యాయని పాకిస్థాన్ ఇంటర్ సర్వీసెస్ పబ్లిక్ రిలేషన్ డైరెక్టర్ జనరల్ ప్రకటించడం గమనార్హం. ఇక భారత దాడుల తరువాత సరిహద్దు నియంత్రణ రేఖ (ఎల్ఓసీ) వెంట పాక్ బలగాలు కాల్పుల ఒప్పందాన్ని ఉల్లంఘించి కాల్పులకు తెగబడ్డాయి. దీంతో 15 మంది భారత పౌరులు మృతి చెందగా, ఒక జవాను అమరుడయ్యాడు. 43 మంది పౌరులు తీవ్రంగా గాయపడ్డారు. దీనితో రంగంలోనికి దిగిన భారత్ బలగాలు, పాక్? దాడులను తిప్పికొడుతున్నాయి.




ప్రజల్లో భయాందోళన - అధికారులు అప్రమత్తం

మంగళవారం రాత్రి, తల్వారాలోని హాజీపూర్ బ్లాక్ లోని ఘాస్యల్ గ్రామంలోని ఒక ఇంటి ప్రాంగణంలో గీజర్ ఆకారంలో ఉన్న పరికరం పడిపోయింది. దాని నుండి అనేక వైర్లు బయటకు వచ్చాయి. అర్ధరాత్రి 1.30 గంటల ప్రాంతంలో, ఘాస్యల్ నివాసి అశోక్ కుమార్ ప్రాంగణంలో ఆకాశం నుండి ఒక గుర్తు తెలియని పరికరం పడిపోయింది. దాంతో ఆ ప్రాంతంలో భయాందోళన వాతావరణం నెలకొంది. ఆ వింత ఆకారంలో ఉన్న వస్తువు పడిపోయినప్పుడు పెద్ద శబ్దం వచ్చింది. అకస్మాత్తుగా వచ్చిన శబ్దం విని, అశోక్ కుటుంబ సభ్యులే కాకుండా, చుట్టుపక్కల ఇళ్లలోని వారు కూడా నిద్రలోంచి మేల్కొన్నారు చెప్పారు. వెంటనే హాజీపూర్ పోలీసులకు సమాచారం అందించారు. ఆ వస్తువుపై ఒక సీరియల్ నంబర్, దానిపై "టెస్ట్ పోర్ట్ సీకర్" అని ఇంగ్లీషులో రాసి ఉందని చెప్పారు.

ఫ్లేట్‌లో రోటీ లేదు..

అణు బాంబు వేస్తామని బెదిరిస్తున్నారు..

పాక్‌లో కిలో పిండి ధర ఎంత?



పహల్గామ్ దాడి తర్వాత, 1960లో సంతకం చేసిన సింధు జల ఒప్పందాన్ని భారతదేశం రద్దు చేసింది. దీని కారణంగా పాకిస్తాన్‌కు వెళ్లే నీటిని భారత్ నిలిపివేసింది. పాకిస్తాన్ వ్యవసాయంలో 80 శాతం సింధు నది నీటితోనే సాగు చేయడం జరుగుతుంది .అటువంటి పరిస్థితిలో, ఈ నీరు ఎక్కువ కాలం నిలిచి ఉంటే, పాకిస్తాన్‌లో కరువు పరిస్థితి తలెత్తవచ్చుంటున్నారు నిపుణులు.

పహల్గామ్ ఉగ్రవాద దాడి తర్వాత, భారతదేశం-పాకిస్తాన్ మధ్య యుద్ధ మేఘాలు కమ్ముకుంటున్నాయి. పాకిస్తాన్‌పై చర్య తీసుకోవడానికి ప్రధానమంత్రి సరేంద్ర మోదీ త్రివిధ దశలకు స్వేచ్ఛా హస్తం ఇచ్చారు. ఆ తర్వాత భారత సైన్యం యుద్ధానికి సన్నాహాలు ప్రారంభించింది. ఈ సన్నాహాలలో భాగంగా, యుద్ధం జరిగితే తమను తాము రక్షించుకోవడానికి, మే 7వ తేదీన దేశవ్యాప్తంగా అనేక నగరాల్లో మాక్ డ్రిల్స్ నిర్వహించేందుకు ఏర్పాట్లు జరుగుతున్నాయి.

ప్రతీకార చర్యకు భారత సైన్యం సిద్ధమవుతున్న తీరు చూసి, పాకిస్తాన్ నాయకులు, సైన్యం తీవ్ర భయాందోళనకు గురవుతున్నారు. అక్కడి స్థానిక ప్రజలకు వారి ప్రభుత్వంపై నమ్మకమే పోయింది. అయినప్పటికీ పాకిస్తాన్ నుండి పదే పదే అణు దాడి బెదిరింపులు వస్తున్నాయి. ఈ బెదిరింపు వెనుక చాలా కారణాలు ఉన్నాయి, ప్రధాన

కారణాలలో ఒకటి పాకిస్తాన్‌కు వెళ్లే సింధు నది నీటిని భారత్ నిలిపివేసింది. రెండవ కారణం పాకిస్తాన్ ఆర్థిక పరిస్థితి యుద్ధం చేయడానికి సరిపోకపోవడం. పాకిస్తాన్‌లో పరిస్థితి చాలా దారుణంగా ఉంది. అక్కడ నిత్యావసరాల ధరలు ఆకాశాన్నంటుతోంది.

భారతదేశంలో గోధుమ పిండి ధర సాధారణంగా రూ.40 నుండి ప్రారంభమై రూ.60-65 వరకు ఉంటుంది. దీనికి విరుద్ధంగా, పాకిస్తాన్‌లో పరిస్థితి చాలా దారుణంగా ఉంది. గోధుమ పిండి ధర ఆకాశాన్నంటుతోంది. పాకిస్తాన్ ఆన్‌లైన్ డెలివరీ కిరాణా యాప్‌లో శోధించినప్పుడు, భారతదేశానికి ఆనుకుని ఉన్న పాకిస్తాన్‌లోని లాహూర్ నగరంలో 5 కిలోల పిండి ధర రూ. 615. అంటే కిలో గోధుమ పిండి ధర అక్షరాల రూ.123.

పహల్గామ్ దాడి తర్వాత, 1960లో సంతకం చేసిన సింధు జల ఒప్పందాన్ని భారతదేశం రద్దు చేసింది. దీని కారణంగా పాకిస్తాన్‌కు వెళ్లే నీటిని భారతదేశం నిలిపివేసింది. పాకిస్తాన్ వ్యవసాయంలో 80 శాతం సింధు నది నీటితోనే సాగు చేయడం జరుగుతుంది. అటువంటి పరిస్థితిలో, ఈ నీరు ఎక్కువ కాలం నిలిచి ఉంటే, పాకిస్తాన్‌లో కరువు పరిస్థితి తలెత్తవచ్చు. పాకిస్తాన్‌లో ఆహార పదార్థాల ధరలు ఆకాశాన్నంటవచ్చుంటున్నారు ఆర్థిక నిపుణులు.

'కరాచీ బేకరీ'లో భారతీయ జెండాలు ఎందుకు పెట్టారు?



'కరాచీ బేకరీ' దాని 'ఉస్మానియా బిస్కెట్స్' కు అత్యంత ప్రసిద్ధి చెందింది. ఈ కంపెనీ 20కి పైగా దేశాలకు ఎగుమతి చేస్తుంది. వీటిలో అమెరికా, కెనడా, బ్రిటన్, ఆస్ట్రేలియా ఉన్నాయి. ఈ కంపెనీ ప్రతిరోజూ 10 టన్నులకు పైగా బిస్కెట్లను ఉత్పత్తి చేస్తుంది. హైదరాబాద్‌లో..

'కరాచీ బేకరీ' స్టోర్‌లో భారత జెండా 'త్రివర్ణ పతాకం'ను ఏర్పాటు చేసే పని ప్రారంభమైంది. భారతదేశం - పాకిస్తాన్ మధ్య ఉద్రిక్తతలు తారాస్థాయికి చేరుకున్నప్పుడు ఇదంతా జరుగుతోంది. యుద్ధం మొదలయ్యే పరిస్థితులు నెలకొన్నాయి. పాకిస్తాన్‌లోని లాహూర్‌లో బాంబు పేలుళ్లు జరుగుతున్నాయి. అలాగే ఇస్లామాబాద్ నుండి కరాచీ వరకు విమానాశ్రయాలు కూడా మూసివేశారు. 'కరాచీ బేకరీ' తన దుకాణంపై భారత జెండాను ఉంచడానికి కారణం ఏమిటి?

'కరాచీ బేకరీ' అనేది హైదరాబాద్‌లోని ప్రసిద్ధ కుకీల బ్రాండ్. ఇది ఉస్మానియా బిస్కెట్లకు దేశవ్యాప్తంగా ప్రసిద్ధి చెందింది. ఇది హైదరాబాద్ సగంలోని సామాన్య ప్రజలలో టీ కేఫ్‌గా ప్రసిద్ధి చెందింది. భారతదేశం-పాకిస్తాన్ మధ్య ఉద్రిక్తతలు పెరిగినప్పుడల్లా, 'కరాచీ బేకరీ' యాజమాన్యం నగరంలోని 20 శాఖలపై 'త్రివర్ణ పతాకాన్ని' ఎగురవేయడం ప్రారంభిస్తుంది.

ఎందుకంటే బ్రాండ్ పేరులో 'కరాచీ' ఉంది. ఇది పాకిస్తాన్‌లోని అతిపెద్ద నగరాల్లో ఒకటి. భారతదేశం %- % పాకిస్తాన్ మధ్య ఉద్రిక్తతలు పెరిగినప్పుడు ప్రజలు తరచుగా దాని దుకాణాలను లక్ష్యంగా చేసుకుంటారు. అందువల్ల ముందుజాగ్రత్తగా కంపెనీ తన దుకాణాల వెలుపల 'త్రివర్ణ పతాకాన్ని' ఉంచుతుంది. ఈ కంపెనీ హఠ్గా భారతీయ బ్రాండ్ అనే నంబేరాన్ని ప్రజల్లోకి తీసుకువెళు తుంది. నగరంలో దాదాపు 20 'కరాచీ బేకరీ' దుకాణాలు ఉన్నాయి. డెక్కన్ క్రానికల్ ప్రకారం.. 'కరాచీ బేకరీ' యాజమాన్యం

ఉన్నతాధికారులు జాగ్రత్తగా ఉండాలని కోరినట్లు తెలిపింది. అదే సమయంలో పరిస్థితిని నియంత్రించడానికి స్థానిక పోలీసులు కూడా కరాచీ బేకరీ దుకాణం చుట్టూ తమ సిబ్బందిని మోహరించడం ప్రారంభించారు.

పహల్గామ్ ఉగ్రవాద దాడికి ప్రతీకారంగా భారతదేశం 'ఆపరేషన్ సిందూర్'ను ప్రారంభించింది. ఇందులో పాకిస్తాన్ ఆక్రమిత కాశ్మీర్, పాకిస్తాన్‌లోని 9 ఉగ్రవాద స్థావరాలు ధ్వంసమయ్యాయి. అటువంటి పరిస్థితిలో భారతదేశం - పాకిస్తాన్ మధ్య యుద్ధం మొదలయ్యే పరిస్థితి ఉంది.

వ్యాపారం 20 దేశాలలో విస్తరించి ఉంది:

'కరాచీ బేకరీ' దాని 'ఉస్మానియా బిస్కెట్స్' కు అత్యంత ప్రసిద్ధి చెందింది. ఈ కంపెనీ 20కి పైగా దేశాలకు ఎగుమతి చేస్తుంది. వీటిలో అమెరికా, కెనడా, బ్రిటన్, ఆస్ట్రేలియా ఉన్నాయి. ఈ కంపెనీ ప్రతిరోజూ 10 టన్నులకు పైగా బిస్కెట్లను ఉత్పత్తి చేస్తుంది. హైదరాబాద్‌లో దాని ప్రతి స్టోర్‌లో సగటున రోజువారీ సందర్శకుల సంఖ్య 2000 వరకు ఉంటుంది. మీడియా నివేదికల ప్రకారం.. 'కరాచీ బేకరీ' వార్షిక ఆదాయం రూ. 100 కోట్లకు పైగా ఉంటుంది. ఇది 1,000 మందికి పైగా ఉద్యోగులను కలిగి ఉన్న కంపెనీ.

కరాచీ పేరు ఒక హిందువు యాజమాన్యంలోని కంపెనీకి ఎలా ముడిపడి ఉంది?

'కరాచీ బేకరీ'ని 1953లో ఖాన్‌చంద్ రామ్మాని అనే సింధ్ హిందూ కుటుంబం ప్రారంభించింది. భారతదేశం-పాకిస్తాన్ విభజన సమయంలో అతని కుటుంబం పాకిస్తాన్‌లోని కరాచీ నుండి హైదరాబాద్‌కు వచ్చింది. దీని కారణంగా అతను తన బేకరీ పేరుకు 'కరాచీ'ని జోడించాడు. హైదరాబాద్‌లోని మొట్టమొదటి కరాచీ బేకరీ మోజుం జామీ మార్కెట్‌లో ప్రారంభించారు.

ఆదాయపు పీన్సుఆదా చేయాలా..?

ఈ విషయాలను అసలు మర్చిపోవద్దు..!



ఆదాయపు పన్ను చెల్లించడం అనేది అర్హత ఉన్న పౌరులందరి ప్రధాన బాధ్యత. పరిమితికి మించి ఆదాయం సంపాదిస్తున్న వారందరూ తప్పనిసరిగా పన్ను కట్టాలి. దీని కోసం ఆ ఏడాది వారు సంపాదించిన ఆదాయం వివరాలు తెలియజేస్తూ ఆదాయపు పన్ను శాఖకు ఇంకమ్ ట్యాక్స్ రిటర్న్స్ (ఐటీఆర్) దాఖలు చేయాలి. అయితే చెల్లింపుదారులు కొత్త, పాత విధానాల్లో పన్ను కట్టవచ్చు. వాటి మధ్య తేడాలు ఏమిటి, ఏ పద్ధతిలో చెల్లిస్తే లాభం కలుగుతుందో ఇప్పుడు తెలుసుకుందాం.

2025-26 అసెస్ మెంట్ ఇయర్ (2024-25 ఆర్థిక సంవత్సరం)కు ఐటీఆర్ దాఖలు చేయడం త్వరలో ప్రారంభం కానుంది. దీనికోసం ఆదాయపు పన్ను శాఖ ఐటీఆర్ 1,3, 4, 5 ఫారాలను నోటిఫై చేసింది. కాగా.. కొత్త విధానంలో తక్కువ పన్ను రేట్లు ఉన్నప్పటికీ, మినహాయింపులు, తగ్గింపులు ఉండవు. అలాగే వివిధ పెట్టుబడి పథకాల్లో డబ్బులు పెట్టేవారికి పాత పన్ను విధానం లాభదాయకంగా ఉంటుంది. కాబట్టి ఏ విధానాన్ని ఎంపిక చేసుకోవాలో పన్ను చెల్లింపుదారులు నిర్ధారణ చేసుకోవాలి.

తేడాల్లో..

జీతం పొందే వ్యక్తులు, పెన్షనర్లకు కొత్త పన్ను విధానంలో రూ.50 వేల ప్రామాణిక మినహాయింపు ఉంటుంది. సెక్షన్ 87ఏ రిటేబు వల్ల రూ.7 లక్షల వరకూ పన్ను లేదు. ఎస్సీఎస్ యజమాని

సహకారం, ఈపీఎఫ్ వడ్డీ తప్ప మిగిలిన మినహాయింపులు వర్తించవు.

పాత పన్ను విధానాన్ని పరిశీలిస్తే.. 70కి పైగా మినహాయింపులు, తగ్గింపులు పొందవచ్చు. పీఎఫ్, ఈఎల్ఎస్ఎస్, ఎల్ఐసీ, ట్యూషన్ ఫీజులు తదితర వాటికి సంబంధించి రూ.1.50 లక్షల వరకూ సెక్షన్ 80సీ కింద తగ్గింపు లభిస్తుంది. వైద్య బీమా ప్రీమియం, ఇంటి రుణవడ్డీకి తగ్గింపు పొందవచ్చు. అలాగే రూ.5 లక్షల వరకూ ఆదాయం ఉంటే సెక్షన్ 87ఏ కింద రాయితీ అందిస్తారు.

ఏది ఎంపిక చేసుకోవాలంటే..

కొత్త, పాత పన్ను విధానాలు రెండూ మంచివే అయినప్పటికీ తమకు అనువైన దాన్ని ఎంపిక చేసుకోవడం పన్నుచెల్లింపుదారులకు చాలా అవసరం. మినహాయింపులు, తగ్గింపులను క్లెయిమ్ చేయనివారు, హౌసింగ్ రుణాలు లేదా బీమా ప్రీమియాలను చెల్లించని యువ ప్రొఫెషనల్లు, గిగ్ వర్కర్లు, రూ.7 లక్షల కంటే తక్కువ ఆదాయం సంపాదించే వారందరికీ కొత్త పన్ను విధానం చాలా బాగుంటుంది. ఈ పద్ధతిలో పన్ను చెల్లిస్తే డబ్బులు ఆదా అవుతాయి.

పాత పన్ను విధానంలో కొన్ని రకాల పెట్టుబడులకు సెక్షన్ 80సీ కింద మినహాయింపులు లభిస్తాయి. హెచ్ ఆర్ఎఫ్, హౌసింగ్ రుణాల వడ్డీ, ఆరోగ్య బీమా, విద్యార్థులకు చెల్లించిన మొత్తాలను క్లెయిమ్ చేసుకోవచ్చు. దీని ద్వారా మినహాయింపులు పొంది, తద్వారా పన్ను భారం తగ్గుతుంది.

పహల్గాం ఎఫెక్ట్..

భారీగా పెరిగిన కుంకుమ పువ్వు ధర..



బిర్యానీ, స్వీట్లు, పాయసం తయారీలో ఎక్కువమంది కుంకుమ పువ్వును తప్పనిసరిగా వాడుతుంటారు. అసలే ఖరీదైన ఈ కుంకుమ్మ ఇప్పుడు ధర ఇప్పుడు మరింతగా పెరిగింది. ఏకంగా బంగారాన్ని తలదన్నీ దూసుకుపోతోంది. కేజీ కుంకుమ పువ్వు ధర ఇప్పుడు రూ.5 లక్షలకు చేరుకోవడం గమనార్హం. ఇందుకు కారణం ఏంటో తెలియాలంటే పూర్తి వివరాల్లోకి వెళ్లాల్సిందే..

కుంకుమ పువ్వు.. చాలా ఖరీదైన సుగంధ ద్రవ్యం.. చాలా రకాల వంటల్లో ఉపయోగిస్తారు. కేవలం వంటకు మాత్రమే కాదు.. సహజ సౌందర్య సాధనంగా కూడా ఉపయోగిస్తారు. బిర్యానీ, స్వీట్లు, పాయసం తయారీలో ఎక్కువమంది తప్పనిసరిగా వాడుతుంటారు. అసలే ఖరీదైన ఈ కుంకుమ్మ ఇప్పుడు ధర ఇప్పుడు మరింతగా పెరిగింది. ఏకంగా బంగారాన్ని తలదన్నీ దూసుకుపోతోంది. కేజీ కుంకుమ పువ్వు ధర ఇప్పుడు రూ.5 లక్షలకు చేరుకోవడం గమనార్హం. ఇందుకు కారణం ఏంటో తెలియాలంటే పూర్తి వివరాల్లోకి వెళ్లాల్సిందే..

కశ్మీర్‌లో ఎర్ర బంగారం అని పిలుచుకునే ఈ కుంకుమ పువ్వు ధరకు ఒక్కసారిగా మన దేశంలో రెక్కల్లాచ్చాయి. పహల్గాం ఉగ్రదాడి ఎఫెక్ట్‌తో కుంకుమ పువ్వు ధర ఆకాశన్నంటుతోంది. ఎందుకంటే ఈ కుంకుమ పువ్వు ఎక్కువగా పహల్గాం ప్రాంతాల్లోనే పండిస్తారు. ఇప్పుడ ఉగ్రదాడి తర్వాత అక్కడ పరిస్థితులు ఉద్రిక్తంగా మారిపోయాయి. వ్యాపారం, వాణిజ్యం అన్ని అక్కడ ఒక్కసారిగా కుప్పకూలిపోయినట్టుగా పరిస్థితి మారిపోయింది. అందులో భాగంగానే కుంకుమ పువ్వు సరఫరాలో అంతరాయం ఏర్పడింది.

ఫలితంగా ధరలు చుక్కలంటుతున్నాయి.

ఇకపోతే, కుంకుమ పువ్వును తీసుకోవడం వల్ల ఆరోగ్యానికి అనేక లాభాలు ఉన్నాయని ఆయుర్వేద వైద్య నిపుణులు చెబుతున్నారు. చాలా రకాల అనారోగ్య సమస్యలకు కుంకుమ పువ్వు చక్కటి పరిష్కారంగా పనిచేస్తుంది. ముఖ్యంగా ఆస్తమా, మలబద్ధకం, కాన్సర్, గుండె సంబంధిత సమస్యల బారిన పడకుండా అడ్డుకుంటుంది. కుంకుమ పువ్వుతో డీప్రెషన్, నిద్రలేమి సమస్య కూడా దూరమవుతుందని చెబుతున్నారు.



శుభమ్ గిల్, బువ్రాలా కెప్పన్ పద్నాలు దక్కదెవరికి?

రోహిత్ శర్మ టెస్ట్ క్రికెట్‌కు గుడ్ బై చెప్పాడు. జూన్ 20 నుంచి ఇంగ్లాండ్‌లో జరుగుతున్న టెస్ట్ సిరీస్‌కు ముందే రోహిత్ తన నిర్ణయాన్ని వెల్లడించారు. ఇంగ్లాండ్ పర్యటనలో భాగంగా టీమిండియా ఐదు మ్యాచ్‌ల టెస్ట్ సిరీస్ ఆడనుంది. ఈ సిరీస్‌తో 2025-27 ప్రపంచ టెస్ట్ ఛాంపియన్‌షిప్ సైకిల్‌ని భారత జట్టు కొత్తగా ప్రారంభించనున్నది. రోహిత్ రిటైర్మెంట్ తర్వాత టీమిండియా కొత్త టెస్ట్ కెప్టెన్‌గా ఎవరికి చాన్స్ వస్తుందనేది చర్చనీయాంశంగా మారింది. ప్రస్తుతం ఇద్దరు ఫ్లయర్లు పోటీలో ఉన్నారు. ఆస్ట్రేలియా పర్యటనకు ముందు నుంచి రోహిత్ టెస్టుల్లో ఇన్నింగ్స్ ప్రారంభించాడు. ఆస్ట్రేలియా పర్యటనలో ఆరు, ఏడోస్థాల్లో బ్యాటింగ్‌కు వచ్చాడు. యశస్వి జైన్‌తో కలిసి కేవల్ రాహుల్ ఓపెనింగ్ చేస్తున్నాడు. అయితే, ఇప్పుడు జట్టులో రోహిత్ స్థానాన్ని ఎవరితో భర్తీ చేస్తారనే చర్చ సాగుతుంది.

తొలి అవకాశం శుభమ్ గిల్ కి..

శుభమ్ గిల్ కి కెప్పన్ చాన్స్ దక్కే అవకాశాలు కనిపిస్తున్నాయి. టీసీసీఐతో పాటు సెలెక్షన్ గిల్ వైపే ఆసక్తి చూపిస్తున్నట్లుగా పలు మీడియా నివేదికలు తెలిపాయి. ఇప్పటికే వన్డేలో శుభమ్‌ను వైస్ కెప్టెన్ బాధ్యత ఇచ్చిన విషయం తెలిసిందే. సూర్యకుమార్ యాదవ్ అందుబాటులో లేని సమయాల్లో శుభమ్ గిల్ టీ20 కెప్టెన్‌గా వ్యవహరించాడు.

ఈ క్రమంలో మొదటి అవకాశం గిల్‌కు దక్కే అవకాశం ఉందని అంచనా. రాతోయే ప్రపంచ టెస్ట్ ఛాంపియన్ షిప్ సైకిల్‌ని దృష్టిలో పెట్టుకొని జట్టును తీర్చిదిద్దాలని హెడ్ కోచ్ గంభీర్ కృతనిశ్చయంతో ఉన్నాడు. ఈ క్రమంలో యువ ఫ్లయర్స్ కెప్టెన్‌గా తీసుకోవాలని యోచిస్తున్నట్లు సమాచారం. కెప్టెన్ అయితే, మూడోస్థానంలో బ్యాటింగ్ చేయడం ఖాయమని పేర్కొన్నారు. మూడోస్థానంలో శుభమ్ గిల్‌కు అన్ని ఫార్మాట్‌లో మంచి రికార్డు ఉంది. గిల్ 32 మ్యాచ్‌ల్లో 35.05 సగటుతో 1,893 పరుగులు చేశాడు.

ఇందులో ఐదు సెంచరీలు, ఏడు హాఫ్ సెంచరీలు ఉన్నాయి. గిల్‌ను కెప్టెన్‌గా నియమించడానికి రెండవ కారణం ఫిట్‌నెస్. ప్రస్తుతం టీమిండియాలో ఉన్న ఆటగాళ్లలో ఫిట్‌గా ఉన్న ఫ్లయర్‌లలో ఒకడు. టీమిండియా ఆడిన అన్ని మ్యాచులకు అందుబాటులో ఉన్నాడు.



బువ్రాలా అవకాశం..

భారత టెస్ట్ జట్టు కెప్టెన్సీ రేసులో ఉన్న మరో ఫ్లయర్ జస్టిన్ బువ్రా. ఆస్ట్రేలియా పర్యటనలో టీమిండియా తొలి మ్యాచ్ గెలిచింది. ఈ మ్యాచ్‌లో బువ్రా అద్భుతంగా బౌలింగ్ చేశాడు. సిరీస్‌లోని చివరి మ్యాచ్‌లో ఫిట్‌గా ఉండి బౌలింగ్ చేసి ఉంటే.. టీమిండియా ఆ టెస్ట్ గెలిచి సిరీస్‌ను సమం చేసే అవకాశం ఉండేది. బువ్రా ప్రస్తుతం ప్రపంచంలోనే అత్యుత్తమ ఫాస్ట్ బౌలర్‌లో ఒకడు. ఆస్ట్రేలియా పర్యటనలో బువ్రా తన కెప్టెన్సీ ప్రశంసలు అందుకున్నాడు. సునీల్ గవాస్కర్‌తో సహా చాలా మంది దిగ్గజాలు బువ్రాను రెగ్యులర్ టెస్ట్ కెప్టెన్‌గా చేయాలని డిమాండ్ చేశారు. బువ్రా తరుమా గాయాల బారినపడడం ప్రతికూలంగా మారింది. ఆస్ట్రేలియా పర్యటనలో గాయం కారణంగా దాదాపు నాలుగు నెలలు క్రికెట్‌కు దూరం కావాల్సి వచ్చింది. వెన్నునొప్పి సమస్యతో ఇబ్బందిపడ్డ విషయం తెలిసిందే. కెప్టెన్‌గా బాధ్యతలు స్వీకరిస్తే ప్రతీ మ్యాచ్‌కు అందుబాటులో ఉండాల్సిందే. ఈ క్రమంలో టీసీసీఐ, సెలెక్షన్లు ఈ రిస్క్ తీసుకునేందుకు అసక్తి చూపించకపోవచ్చు. మాజీలు సైతం కీలక మ్యాచ్‌లకు అందుబాటులో ఉండేలా చూడాలి.. పనిభారం పడకుండా చూడాలని సూచిస్తున్నారు. ఈ క్రమంలో బువ్రా కంటే గిల్ వైపే టీసీసీఐ ఆసక్తి చూపే అవకాశం ఉంది.

రోహిత్ ఫైనల్ టెస్టుల్లో సుదర్శన్‌కు చాన్స్..

టెస్టుల్లో రోహిత్ ఫైనల్ ఎవరితో భర్తీ చేయనున్నారనే చర్చ సాగుతుంది. ప్రస్తుతం డౌమెస్టిక్ క్రికెట్‌లో చాలా మంది స్టార్ ఫ్లయర్లు ఉన్నారు. ఇందులో శ్రేయాన్ అయ్యర్, సర్వరాజ్ ఖాన్, తమిళనాడుకు చెందిన 23 ఏళ్ల యువ ఆటగాడు సాయి సుదర్శన్ సైతం ఉన్నారు. ఈ ముగ్గురిలో ఒకరికి చాన్స్ దక్కవచ్చు. సాయి సుదర్శన్ ఐపీఎల్‌లో తన బ్యాటింగ్‌తో అందరి ప్రశంసలు అందుకున్నాడు. దిగ్గజ ఫ్లయర్స్ సైతం అభినందించారు.

ఈ క్రమంలో భారత్ తరపున టెస్టులు ఆడే అవకాశాలున్నాయి. సుదర్శన్ ఫస్ట్ క్లాస్ క్రికెట్‌లో 29 మ్యాచ్‌ల్లో 39.93 సగటుతో 1957 పరుగులు చేశాడు. ఇందులో ఏడు సెంచరీలు, ఐదు హాఫ్ సెంచరీలు ఉన్నాయి. ఈ మ్యాచ్‌లో ఓపెనర్‌గా దింపే అవకాశం ఉంది. టీమ్ మేనేజ్‌మెంట్ రోహిత్ స్థానంలో రాహుల్ మిడిల్ ఆర్డర్‌లో పంపి.. సుదర్శన్, యశస్వి జైన్‌తోని ఓపెనర్‌గా పంపొచ్చు.

ప్రస్తుత ఐపీఎల్‌లో గుజరాత్ బ్లెటాన్స్ తరపున సాయి సుదర్శన్ భారీగానే పరుగులు చేశాడు. ప్రస్తుతం ఫుల్ ఫామ్‌లో కొనసాగుతున్నాడు. శ్రేయాన్ దేశీయ క్రికెట్‌లో చాలా పరుగులు చేశాడు. యశస్వి రాహుల్ ఇన్నింగ్స్‌ను ప్రారంభిస్తే శ్రేయాన్‌కు మిడిల్ ఆర్డర్‌లో బ్యాటింగ్‌కు పంపేందుకు అవకాశం ఉంది.

ప్రియాన్ మెరుపు అర్థ శతకం.. భారీ స్కోర్ విశేషా పంజాబ్..!

పంజాబ్ కింగ్స్ కుర్ర ఓపెనర్ ప్రియాన్ అర్య(50 నాటౌట్) చెలరేగి ఆడుతున్నాడు. ధర్మశాలలో ఢిల్లీ క్యాపిటల్స్ బౌలర్లను ఉతికేస్తున్న ఈ చిచ్చరపిడుగు 25 బంతుల్లోనే అర్థ శతకం సాధించాడు. అక్షర్ పటేల్ బౌలింగ్‌లో సిక్సర్ బాదిన ప్రియాన్ ఆ తర్వాత సింగిల్ టీసీ యాభైకి చేరువయ్యాడు. మరో ఎండ్‌లో ప్రభాస్ మున్ సింగ్(28 నాటౌట్) సైతం దంచేస్తున్నాడు. ఈ ఇద్దరూ విధ్వంసక బ్యాటింగ్ చేయడంతో పవర్ ప్లేలో వికెట్ కోల్పోకుండా పంజాబ్ 69 రన్స్ చేసింది. 7 ఓవర్లకు సోర్.. 79. వర్షం కారణంగా ఆలస్యంగా ప్రారంభమైన మ్యాచ్‌లో పంజాబ్ కింగ్స్ ఓపెనర్లు రంచేస్తున్నారు. ముఖ్యంగా ప్రియాన్ అర్య(50 నాటౌట్) బౌండరీలతో హరిత్రస్తున్నాడు. మిచెల్ స్టార్క్ చేసిన తొలి ఓవర్లోనే పరుసగా రెండు ఫోర్లతో తన ఉద్దేశాన్ని చాటాడు.



అనంతరం ప్రభాస్ మున్ సింగ్(28 నాటౌట్) స్టార్క్ బౌలర్ల టార్గెట్ చూస్తూ మూడ ఫోర్లు బాది 12 పరుగులు పిందుకున్నాడు. అనంతరం .. చమీర బౌలింగ్‌లో ప్రియాన్ సిక్సర్‌తో పంజాబ్ స్కోర్ 4 ఓవర్లకే 50కి చేరింది. ఆ తర్వాత అక్షర్ పటేల్ బౌలింగ్‌లోనూ సిమ్మన్ 4, ప్రియాన్ 6 కొట్టగా 15 రన్స్ వచ్చాయి. ఈ ఇద్దరూ విధ్వంసక బ్యాటింగ్ చేయడంతో పవర్ ప్లేలో వికెట్ కోల్పోకుండా పంజాబ్ 69 రన్స్ చేసింది.

మాతృమూర్తిగా తొలి విజయం.. సంబురాలలో వింబుల్డన్ విజేత

కెరియర్లో ఎన్నో సవాళ్లు.. అన్నింటినీ అధిగమిస్తూ విజేతగా నిలిచిందామె. మాజీలల సింగిల్స్‌లో టాప్ సీడ్లకు పాకిస్తూ రెండుసార్లు వింబుల్డన్ (క్రోఫీ(2011, 2014)ని ముద్దాడింది. అంతరినే పెళ్లి.. గర్భం దాల్చడంతో ఆట నుంచి విరామం తీసుకుంది. పండంటి బిడ్డను ప్రసవించిన ఆమె.. నెలల వ్యవధిలోనే మళ్లీ రాకెట్ పట్టింది. తల్లిగా కోర్టులో అడుగుపెట్టిన ఈ మాజీ వరల్డ్ నెంబర్ 2 విజయంతో మురిసిపోయింది. ఆమె సేరు పెట్టి క్విట్‌వా చెక్ రిపబ్లిక్‌కు చెందిన ఈ క్రీడాకారిణి ఇటాలియన్ ఓపెన్‌లో అదరగొట్టింది. గురువారం జరిగిన తొలి రౌండ్‌లో రొమేనియాకు చెందిన ఇరినా కమేలియా బెగుస్సె క్విట్‌వా ఆధిపత్యం చెలాయించింది. వరుస సెట్లలో ధాటిగా ఆడిన ఆమె 7-5, 6-1తో విజయగర్వం చేసింది. ఓవైపు మాతృత్వాన్ని ఆనందిస్తూనే.. మరోవైపు ప్రాణమైన టెన్నిస్‌లోనూ సెకండ్ ఇన్నింగ్స్‌ను ఘనంగా మొదలుపెట్టింది క్విట్‌వా. రెండో రౌండ్‌లో ట్యూనిసియాకు చెందిన ఓన్నీ జబెర్(%హాలం ష్టుఎపబతీ%)ను ఢీ కొట్టబంది.



జూలైలో తన కోచ్ జిరి వానెక్‌ను పెళ్లి చేసుకుంది. 2024 జనవరి 1వ తేదీన 'మేము మొదటిసారి త్వరలోనే తల్లిదండ్రులం కాబోతున్నాం' అని ప్రకటించిన ఈ బ్యూటీ.. వింబుల్డన్ టోర్నమెంట్ జరుగుతున్న జూలై నెలలో 'పీటర్' అనే అబ్బాయికి జన్మనిచ్చింది. ఆ తర్వాత కొన్ని నెలలకే మళ్లీ టెన్నిస్ మీద దృష్టి సారించిన క్విట్‌వా.. భర్త ప్రొక్టావంతో ఆటలో మునపటిలా రాటాడేలింది. ఇటాలియన్ ఓపెన్ తొలి రౌండ్ విజయంతో తన ఎంట్రీని ఘనంగా చాటింది మాజీ ఛాంపియన్.

వింబుల్డన్ విజేత అయిన క్విట్‌వా 2023

'మహాభారత్'లో శ్రీకృష్ణడి రోల్ చేయాలని ఉంది : ఆమిర్ ఖాన్



బాలీవుడ్ స్టార్ ఆమిర్ ఖాన్ తన డ్రీమ్ ప్రాజెక్ట్ అయిన 'మహాభారత్' గురించి తాజాగా మాట్లాడారు. మహాభారత్ తనకు శ్రీకృష్ణడి పాత్రలో నటించాలని ఉందని మనసులోని మాటలను చెప్పుకోచ్చాడు. ఈ ఇతిహాసాన్ని భిన్నమైన రీతిలో, భారీ స్థాయిలో తెరకెక్కించాలని ఆమిర్ ఎప్పటినుంచో కలలు కంటున్న విషయం తెలిసిందే. తాజాగా జరిగిన ఇండియాపి2047 సమ్మిట్‌లో ఆమిర్ ఖాన్ మాట్లాడుతూ.. మహాభారత్ డ్రీమ్ ప్రాజెక్ట్ గురించి స్పందించాడు. 'మహాభారత్' తన జీవితకాలపు స్వప్నమని, అయితే అది చాలా కష్టమైన ప్రాజెక్ట్ అని అన్నారు. "మహాభారత్ మిమ్మల్ని ఎప్పటికీ నిరాశపరచదు, కానీ మీరు మహాభారత్‌ను నిరాశపరచవచ్చు" అని ఆయన వ్యాఖ్యానించారు. ఈ సినిమాలో తాను ఏ పాత్ర పోషించాలని అనుకుంటున్నారని అడిగిన ప్రశ్నకు ఆమిర్ ఖాన్ సమాధానమిస్తూ, "నిజానికి, కృష్ణుడు పాత్ర నన్ను బాగా ఆకర్షిస్తుంది. ఆయనంటే నాకు చాలా స్పర్శి. కాబట్టి ఆ పాత్రను పోషించాలని ఉంది" అని అన్నారు. 'మహాభారత్'ను ఒక భారీ ప్రాంజైజ్‌గా రూపొందించాలని, అన్ని భాగాలు ఒకేసారి చిత్రీకరించబడతాయని, వివిధ దర్శకులు ఒక్కో భాగానికి దర్శకత్వం వహిస్తారని ఇదివరకే ఆమిర్ ఖాన్ తెలిపారు. మొదట్లో నిర్మాతగా మాత్రమే ఉండాలని భావించిన ఆయన, ఇప్పుడు కృష్ణుడి పాత్రపై తనకున్న అభిమానాన్ని వ్యక్తం చేశారు. ప్రస్తుతం ఆమిర్ ఖాన్ తన తదుపరి చిత్రం 'సితార్ జమీన్ పర్' విడుదల కోసం ఎదురు చూస్తున్నారు. ఈ చిత్రం జూన్ 20, 2025న విడుదల కానుంది. ఆ తర్వాత ఆయన 'మహాభారత్' ప్రాజెక్ట్‌పై దృష్టి సారింపే అవకాశం ఉంది. కృష్ణుడి పాత్రలో ఆమిర్ ఖాన్‌ను చూడటానికి అభిమానులు ఎంతగానో ఎదురు చూస్తున్నారు.

నేటుడు మృతి.. ఆగిపోయిన 'కాంతార 2' షూటింగ్


కాంతార 2 షూటింగ్‌లో విషాదం చోటు చేసుకున్న విషయం తెలిసిందే. కేరళకు చెందిన కపిల్ (32) అనే నటుడు ఉడుపి జిల్లాలోని కొల్లూరు సమీపంలో ప్రవహించే సాపర్లక్ నదిలో కొట్టుకుపోయి ప్రమాదవశాత్తు మృతి చెందాడు. ఈ ఘటన మంగళవారం సాయంత్రం చోటు చేసుకుంది. కాంతార 2 సినిమా చిత్రీకరణ ముగిసిన తర్వాత కపిల్ తన స్నేహితులతో కలిసి సాపర్లక్ నదిలో ఈతకు వెళ్లాడు. అయితే, దురదృష్టవశాత్తు నీటి ప్రవాహానికి కొట్టుకుపోయాడు. వెంటనే అక్కడున్న వారు సహాయక చర్యలు చేపట్టినప్పటికీ, కపిల్‌ను రక్షించలేకపోయారు. ఈ సంఘటనతో కాంతారా 2 చిత్ర బృందం తీవ్ర దిగ్భ్రాంతికి గురైంది. మరోవైపు కొల్లూరు పోలీసులు ఈ ఘటనపై కేసు నమోదు చేసుకుని దర్శాపు చేస్తున్నారు. ఇదిలావుంటే కపిల్ మృతిపై చిత్రయూనిట్ సంతాపం తెలుపుతూ.. షూటింగ్ ఆపినట్లు తెలుస్తుంది. త్వరలోనే మళ్లీ షూటింగ్ ప్రారంభించనున్నట్లు సమాచారం. అయితే కాంతార ఛాప్టర్ 1 షూటింగ్ ఆగిపోవడం ఇది కొత్తేమి కాదు. ఇంతకుముందు కూడా పలు



వివాదాలతో వార్తల్లో నిలిచింది. గతంలో కొల్లూరులో జూనియర్ ఆర్టిస్టులు ప్రయాణిస్తున్న బస్సు బోల్తా పడటం, భారీ గాలులు, వర్షాల కారణంగా సినిమా సెట్ ధ్వంసం కావడం వంటి సంఘటనలు జరిగాయి. అంతేకాకుండా, సినిమా చిత్రీకరణ సమయంలో పర్యావరణానికి నష్టం కలిగించారనే ఆరోపణలపై చిత్ర బృందం అటవీ శాఖ విచారణను కూడా ఎదుర్కొంది.


శోభితే ప్రెగ్నెన్సీపై నెట్టింట జోరుగా ప్రచారాలు..

ఇటీవల చాలా మంది సెలబ్రిటీలు పెళ్లిళ్లు చేసుకున్నారు. ఇక వారు వందంటి బిడ్డకు జన్మనివ్వబోతున్నట్లు నెట్టింట తెగ ప్రచారాలు సాగుతున్నాయి. శోభితా ధూళిపాళ్, లావణ్య త్రిపాఠిలు ప్రెగ్నెంట్ అంటూ కొన్ని వార్తలు రాగా, ఆ వార్తలని నిజం చేసింది లావణ్య త్రిపాఠి. సోషల్ మీడియా ద్వారా వారు త్వరలో వందంటి బిడ్డకు జన్మనివ్వబోతున్నట్లు తెలియజేశారు. ఇక శోభిత కూడా ప్రెగ్నెంట్ అంటూ ప్రచారాలు సాగుతున్న సమయంలో శోభిత క్లారిటీ ఇచ్చింది. ఇటీవల ముంబైలో జరిగిన %హౌఎజూ% - 2025 సమ్మెట్లో శోభిత ధూళిపాల్ వదులుగా ఉండే బీర కట్టుకొని కనిపించడంతో ప్రెగ్నెన్సీ రూమర్స్ ఎక్కువయ్యాయి. ఈ క్రమంలో శోభిత ప్రెగ్నెన్సీపై ఆమె టీమ్ స్పందించింది. 'గుడ్ న్యూస్' ఒట్టి పుకారు మాత్రమే. శోభిత పర్సనల్ లైఫ్ గురించి వినిపిస్తున్న వార్తల్లో ఎలాంటి నిజం లేదంటూ ఆమె టీమ్ తెలియజేసింది. ప్రస్తుతం శోభిత తన వైవాహిక జీవితం ఆనందిస్తుంది, మాతృత్వంపై ఇంకా ఎలాంటి నిర్ణయం తీసుకోలేదని తెలియజేసింది. దీంతో గత కొద్ది రోజులుగా వస్తున్న వార్తలకు ఫుల్ స్టాప్ వడింది.



ఇక అక్కినేని వారసులు రావడానికి ఇంకాస్త టైమ్ వట్టునుందని అర్థమవుతుంది. గతేడాది డిసెంబర్ లో నాగ చైతన్య, శోభితల వివాహం జరిగింది.

అమ్మడి పయ్యరాలు కుర్రాళ్ళ ఫిదా



కావ్య థావర్.. మోడల్ గా కెరీర్ ప్రారంభించిన ఈ చిన్నది. కావ్య ప్రధానంగా తెలుగు, తమిళం, హిందీ చిత్రాల్లో నటిస్తుంది. 2013లో 'తత్కాల్' అనే హిందీ లఘు చిత్రంతో తన కెరీర్ ప్రారంభించింది. ఆ తర్వాత పతంజలి, మేక్ మై డ్రీమ్, కోహినూర్ వంటి పలు ప్రకటనల్లో అతర్వాత 2018లో 'ఈ మాయ పేరేమిటో' చిత్రంతో తెలుగు సినిమా రంగంలో అడుగుపెట్టింది, ఇది ఆమె తొలి తెలుగు చిత్రం. అతర్వాత 2019లో 'మార్కెట్ రాజా %వీడిదూ%' అనే తమిళ చిత్రంతో తమిళ సినిమా రంగంలోకి ప్రవేశించింది. వీటితోపాటు 2022లో 'మిడిల్ క్లాస్ లవ్' చిత్రంతో హిందీ సినిమాల్లో అడుగుపెట్టింది. 'ఎక్ మిన్ కథ' (2021), 'పిప్పికార్నన్ 2' (2023), 'ఈగల్'

(2024), 'విశ్వు' (2024) సినిమాల్లో నటించి ఆకట్టుకుంది. "ఈగల్" ఆమె అత్యధిక వసూళ్లు సాధించిన చిత్రంగా నిలిచింది. ఇటీవల రామ్ పోతినేని హీరోగా నటించిన డబుల్ ఇన్సార్డ్ సినిమాలో నటించింది. ఈ సినిమా కూడా కావ్య థావర్ కు సక్సెస్ అందించలేదు. అందాలతో ప్రేక్షకులను ఆకట్టుకున్నప్పటికీ ఈ చిన్నదానికి సాలిడ్ హిట్ మాత్రం దక్కడం లేదు. డబుల్ ఇన్సార్డ్ సినిమా తర్వాత కావ్యకు అనుకున్నంతగా ఆఫర్స్ రావడం లేదు. దాంతో ఈ చిన్నది సోషల్ మీడియాలో ఫుల్ బిజీగా ఉంది. ఈ బ్యూటీ రెగ్యులర్ గా ఫోటోలు షేర్ చేస్తూ అభిమానులను ఆకట్టుకుంటుంది. ప్రస్తుతం విదేశాల్లో విహారస్థితిలో ఈ చిన్నది. అక్కడి నుంచి కొన్ని ఫోటోలు షేర్ చేసింది ఈ భామ.